

# امام محمد بن حسن الشیبانیؒ

جناب عبدالرشید عراقی صاحب

(۲)

اخلاق و عادات | انسان کے شرف کا اصلی معیار اخلاق و کردار ہے۔ امام محمد بن حسن اپنے اخلاق و عادات کے اعتبار سے اپنے ہم عصروں میں ممتاز تھے۔ نہایت صالح، خلیق، مہذب اور ملنسار تھے۔ ان کی ایک خوبی یہ بھی تھی کہ تمام عمر ان کی زبان سے کبھی کسی کو تکلیف نہیں پہنچی۔ حلم و بردباری کا مجسم پیکر تھے، امام محمد بن ادریس شافعیؒ (م ۲۰۴ھ) فرماتے ہیں کہ:

”میں نے امام محمد بن حسن جیسا حلیم آدمی نہیں دیکھا۔ وہ اپنے مزاج کے خلاف بات سن کر بھی برداشت کر جاتے تھے“ ۱

امام محمد بہت فیاض بھی تھے۔ اپنے تلامذہ پر بہت رقم خرچ کرتے تھے۔ بذلہ سنجی میں بھی اپنا سہواً نہیں رکھتے تھے۔ ان کی بذلہ سنجی کا ایک واقعہ ایاب سیر نے یہ بیان کیا ہے کہ ایک مسجد گر گئی۔ لوگوں نے اس سلسلہ میں امام ابو یوسفؒ (م ۱۸۲ھ) سے فتویٰ پوچھا۔ انہوں نے فرمایا۔ وہ مسجد کے حکم میں ہے۔ ایک روز امام محمد بن حسن اُدھر سے گزرے۔ مسجد پر نظر پڑی جو بلبے کا ڈھیر تھی۔ آپ نے دیکھ کر فرمایا۔ یہ ابو یوسفؒ کی مسجد ہے۔ ۲

امام محمد نہ ہندو عبادت میں بھی بہت ممتاز تھے۔ دن کو درس و تدریس کا سلسلہ جاری رہتا۔ اور رات کو عبادت میں مصروف رہتے۔ آخرت کے خوف سے لہذاں رہتے تھے۔

علم و فضل | امام محمد بن حسن کے صحیفہ زندگی میں تمام انسانی اوصاف بدرجہ اتم موجود تھے۔ لیکن علم و فضل کے نقوش ان میں بہت نمایاں تھے۔ امام محمد بن ادریس شافعی (م ۱۵۰ھ) فرماتے ہیں کہ:

اگر مجھے امام محمد بن حسن کی صحبت نصیب نہ ہوتی تو مجھ پر علم کا دروازہ نہ کھلتا۔ وہ کسی مسئلہ پر آفریں کرتے تو ان کی فصاحت لسانی کی وجہ سے معلوم ہوتا تھا کہ قرآن مجید ان کی زبان میں نازل ہوا ہے۔

امام احمد بن حنبل (م ۲۴۱ھ) سے دریافت کیا گیا کہ اپنے یہ دقیق مسائل کہاں سے حاصل کئے ہیں۔ فرمایا کہ امام محمد بن حسن کی کتابوں سے۔

علم دین میں اخلاص اور اس کی ذمہ داری کا احساس اہل علم و فضل کی لوح ہے۔

امام محمد بن حسن کے صحیفہ زندگی میں یہ وصف بہت نمایاں تھا۔ دن کا نہ زیادہ حصہ درس و تدریس اور تصنیف و تالیف میں بسر ہوتا۔ رات کو عبادت میں مصروف رہتے اور بہت کم سوتے۔ لوگوں نے کم خوابی کی وجہ دریافت کی تو فرمایا:

”میں کیسے سو سکتا ہوں۔ جب عام مسلمان ہم پر اعتماد اور یہ خیال کہہ کے سو رہے ہیں کہ جب ہمارے سامنے کوئی معاملہ یا نیامسئلہ پیش آئے گا تو وہ اس کو (امام محمد) کے پاس لے جائیں گے تو وہ اسے واضح

۱۔ المجاہد المصنوعہ جلد ۲ ص ۵۲۴۔

۲۔ ” ” ” ” ص ۵۲۹۔

۳۔ تاریخ بغداد جلد ۲ ص ۱۷۵۔

کہ دیں گے۔ تو اگر میں سو جاؤں تو اس سے دین کا نقصان ہوگا<sup>۱</sup>۔

قرآن مجید کی تلاوت اور اس میں تدبر و تفکر اور استخراج مسائل | قرآن مجید کے حافظ تھے۔ قرآن مجید کو تین دنوں میں ختم کرتے تھے۔ قرآن مجید میں تدبر و تفکر اور اس سے استخراج مسائل ان کی خصوصیت تھی۔ فرمایا کرتے تھے۔

استخرجت من کتاب اللہ میثاقاً و الف مسئلة<sup>۲</sup>

” میں نے قرآن مجید سے ایک ہزار سے کچھ زیادہ مسئلے مستنبط کیے۔“

حدیث | امام محمد بن حسن نے اُس وقت کے تمام ائمہ حدیث سے سماع اور استفادہ کیا تھا۔ خصوصیت سے امام مالک بن انس (دم ۱۷۹ھ) کے روایات کے بہترین حافظ تھے۔ اور ان کی روایات کے لیے انہوں نے ایک خاص دن مقرر کیا ہوا تھا۔ امام اسد بن فرات (۱۳۷ھ) کا ایک قول علامہ عبدالرحمن بن العماد الحنبلی (دم ۵۹۹ھ) نے شذرات الذہب میں نقل کیا ہے کہ:

”امام مالکؒ کی وفات کے بعد جس دن امام محمد ان کی مرویات کا درس دیتے تھے۔ اس دن اس قدر ہجوم ہوتا تھا کہ راستہ بند ہو جاتا تھا۔“

حدیث و آثار میں ان کی وسعتِ معلومات کا صحیح اندازہ ان کی تصنیفات سے ہو سکتا ہے۔

قیاس کے مقابلہ میں حدیث کو ترجیح | امام محمد بن حسن قیاس کے مقابلہ میں حدیث کو ترجیح دیتے تھے۔ بلوغ اللمانی میں ہے کہ امام محمد فرمایا کرتے تھے۔

لولا ما جاء من الاشارة كان القياس ما قال

۱۔ تاریخ بغداد جلد ۲ ص ۱۶۵

۲۔ ایضاً

۳۔ شذرات الذہب جلد ۲ ص ۱۶۵

اہل المدینہ والاکن لہ قیاس مع اشر ولا ینبغی  
الان ینقاد الا شاری

”اگر حدیث و آثار سے ثابت نہ ہوتا تو قیاس کا فیصلہ وہی ہوتا جو  
اہل مدینہ کہتے ہیں۔ لیکن حدیث و آثار کی موجودگی میں قیاس کوئی چیز  
نہیں ہے۔ ہم کہ صرف آثار ہی کی پیروی کرنی چاہیے۔“

فقہ | امام محمد کی شہرت اور ان کا اصلی شرف و امتیاز فقہ ہے۔ امام محمد عراق میں فقہ  
کے حامل و ناشر تھے۔ اور عراق میں تنہا اقلیم فقہ کے تاجدار تھے۔ امام شافعی (م ۲۰۴ھ)  
نے اُن سے فقہ کی تعلیم حاصل کی۔ امام مالک (م ۱۷۹ھ) کے شاگرد امام اسد بن  
فرات (م ۱۳۳ھ) جن کا فقہ مالکی کی ترویج و اشاعت میں بہت بڑا حصہ ہے۔ ان سے  
فقہ کی تعلیم حاصل کی تھی۔

علامہ عبد القادر بن احمد القرظی (م ۳۵۵ھ) نے الجواہر المصنیۃ میں لکھتے ہیں کہ امام

محمد بن ادریس شافعی (م ۲۴۰ھ) فرمایا کرتے تھے کہ

”میں نے امام محمد بن حسن جیسا فقیہ نہیں دیکھا۔ میں فقہ میں اُن کا

سب سے زیادہ ممنون ہوں۔“

علامہ کہ ثرمی نے بلوغ الامانی میں امام شافعی کا ایک اور قول نقل کیا ہے کہ

”میں نے فقہاء میں امام محمد جیسا فقہ میں بصیرت رکھنے والا کسی کو نہیں

پایا۔ جن مسائل کے اسباب علل و ملاش سے اکابر عاجز رہ جاتے تھے۔

وہ ان مسائل کو آسانی سے حل کر دیتے تھے۔“

تفریح مسائل | تفریح کا مطلب یہ ہے کہ مستنبط مسائل کی علت مشترکہ تلاش کر کے

لہ بلوغ الامانی ص ۲۴

لہ الجواہر المصنیۃ جلد ۲ ص ۵۲۷

لہ بلوغ الامانی ص ۵۵

اُس کی روشنی میں دوسرے مسائل پیدا کیے جائیں۔ امام ابو حنیفہ (م ۱۵۰ھ) نے جس فقہ کی تخم بیزی کی تھی۔ اس کی آبیاری اور نشوونما میں تین ائمہ کرام، امام ابو یوسف (م ۱۸۲ھ)، امام محمد بن حسن (م ۱۸۹ھ) اور امام زفر (م ۱۵۸ھ) خاص طور پر حصہ لیا۔ لیکن ان میں سے ہر ایک کی خصوصیت جدا تھی۔ امام ابو بکر خطیب بغدادی (م ۶۳۳ھ) نے تاریخ بغداد میں امام مزنی (م ۲۲۴ھ) کا یہ قول نقل کیا ہے کہ:

ابو حنیفہ سیدھم و ابو یوسف اتبعہم۔ للحدیث  
و محمد بن حسن اکثرہم تفویعاً و زواجر، احدہم قیاساً

امام ابو حنیفہ اہل عراق کے سردار ہیں۔ امام ابو یوسف ان میں سب سے زیادہ حدیث ہیں۔ اور امام محمد نے ان سب سے زیادہ مسائل کی تفریع کی ہے۔ امام زفر سب سے زیادہ قیاس تھے۔

تفریح مسائل ہر شخص کا کام نہیں ہے۔ اس کے لیے دینی علوم میں تبصر، ادب و لغت سے واقفیت اور غیر معمولی ذہانت کی ضرورت ہے۔ امام محمد بن حسن میں یہ تمام خصوصیتیں بدرجہ اتم موجود تھیں۔

تصنیفات | امام محمد بن حسن صاحب تصانیف کثیرہ تھے۔ تاہم ان کی جو تصانیف مشہور و معروف ہیں، اُن کا مختصر تعارف پیش خدمت ہے۔

موطائے امام مالک | دوسری صدی ہجری کے جتنے مجموعے تیار ہوئے، ان میں ترتیب و تدوین کے لحاظ سے موطا امام مالک سب سے زیادہ جامع اور اہم ہے اور قرآن مجید کے بعد باقاعدہ فقہی ترتیب سے بیوب و مرتب ہو کر منصفہ شہود پر آئی اور روثق و اعتبار سے تمام کتابوں پر فوقیت رکھتی ہے۔ محی السنۃ مولانا سید نواب صدیق حسن خاں (م ۱۳۰۵ھ) نے امام ابو زرعة کا یہ قول نقل

کیا ہے:

و ایں وثوق و اعتماد بر کتب دیگر نیست  
یہ مجموعہ (موطا امام مالک) وثوق و اعتماد میں تمام کتابوں  
میں فوقیت رکھتا ہے۔

یہی وجہ تھی کہ تمام عالم اسلام تشنہ کا مانِ حدیث امام مالک (م ۱۶۹ھ) کے  
خدمت میں حاضر ہوتے تھے۔ اور موطا کا سماع کرتے تھے اور اکثر اہل علم امام مالک سے  
جو سنتے تھے، احاطہ تخریر میں لاتے تھے۔ ظاہر ہے کہ ہر شخص کی تحریر و  
سماع میں کچھ نہ کچھ فرق ہوتا تھا۔ اس وجہ سے موطا امام مالک کے متعدد نسخے تیار  
ہو گئے۔ اور ہر صاحب نے اپنے حلقہ میں اپنے ہی نسخہ کو رواج دیا۔

حضرت شاہ عبدالعزیز محدث دہلوی نے موطا امام مالک کے ۱۶ نسخوں کا ذکر  
کیا ہے مگر سب سے مشہور و متداول نسخہ امام یحییٰ بن یحییٰ مصمودی اندلسی (م ۳۸۷ھ) کا  
ہے۔ اسی نسخہ کی شرح علامہ ابو الولید الباجی (م ۴۲۷ھ) علامہ جلال الدین سیوطی  
(م ۹۱۱ھ) علامہ محمد بن عبدالباقی ندرقانی (م ۳۲۲ھ) اور امام شاہ ولی اللہ محدث  
دہلوی (م ۷۶۷ھ) نے لکھی ہے۔ برصغیر پاک و ہند میں بھی یہی نسخہ متداول ہے۔  
موطا امام محمد | موطا امام محمد بھی امام یحییٰ بن یحییٰ مصمودی کے موطا کی طرح بہت  
سی خصوصیات کا حامل ہے۔ امام محمد امام مالک کی خدمت میں تین سال تک  
رہے۔ مولانا عبدالحی لکھنوی (م ۱۳۲۷ھ) التعلیق المجد علی موطا امام محمد کے منقذہ  
میں تفصیل سے اس کا تذکرہ کیا ہے۔ مثلاً

”امام یحییٰ بن یحییٰ کے روایت کردہ موطا میں کثرت سے مسائل فقہیہ  
اور امام مالک کے اجتہادات مذکور ہیں۔ بہت سے تراجم الجواب ایسے  
ہیں جن کے تحت کوئی حدیث نہیں ہے۔ لیکن موطا امام محمد کی یہ خصوصیت

ہے کہ کوئی ترجمہ ایسا نہیں ہے جس کے تحت مرفوع یا موقوف روایت نہ ہو۔ اور ظاہر بات ہے کہ حدیث کی جس کتاب میں رائے واجتہاد کا شمول ہوگا۔ اس کے مقابلہ میں حدیث کی وہ کتاب جو نفس حدیث پر مشتمل ہوگی۔ اُس کو ضرور افضلیت حاصل ہوگی۔

موطا امام محمد میں احادیث مرفوعہ اور موقوفات صحابہؓ۔ مثلاً مرسل روایات کی مجموعی تعداد ۱۱۸۵ ہے، جس میں ۵۰۰ تو امام مالکؒ سے اور ۱۷۵ دوسرے طریق سے، جن میں ۱۳ تو امام ابوحنیفہؒ سے اور ۱۴ امام ابو یوسفؒ اور بقیہ دیگر حضرات سے مروی ہیں۔

کتاب الآثار | حدیث و آثار میں یہ امام محمد بن حسن کی دوسری تصنیف ہے۔ اس میں حدیث کی تعداد کم ہے۔ آثار صحابہ اور اقوال تابعین زیادہ ہیں۔ اس وجہ سے اس کا نام کتاب الآثار رکھا گیا ہے۔ اس میں احادیث، آثار صحابہ اور اقوال تابعین کی تعداد اس طرح ہے۔ احادیث ۶۶ اور آثار صحابہ و اقوال تابعین ۷۱۸، ان کے علاوہ امام ابوحنیفہؒ (م ۵۰ھ) اور امام محمد (م ۸۹ھ) کے اقوال بھی شامل ہیں۔ یہ کتاب مطبوع ہے۔

مبسوط | یہ کتاب اسم باسمی ہے۔ اور امام محمد کی سب سے زیادہ ضخیم کتاب ہے۔ اس میں دس ہزار سے زیادہ مسائل ہیں۔ مسائل کے بیان میں عموماً آثار و احادیث سے بھی مدد لی ہے۔ یہ کتاب شائع ہو چکی ہے۔

الجامع الکبیر | فقہ میں یہ امام محمد کی دوسری تصنیف ہے۔ اس میں بہت سے اہم اور نادر مسائل پر گفتگو کی گئی ہے۔ اور یہ کتاب روایت اور درایت دونوں کا بہترین مجموعہ ہے۔ اسلام میں فن فقہ پر ایسی اچھی کتاب اس سے پہلے نہیں لکھی گئی۔

لہ مقدمہ التعلیق المجد علی موطا امام محمد

کے ایضاً ص ۳۹

الجامع الصغير | فقہ میں امام محمد کی بہ تیسری تصنیف ہے۔ اس کتاب میں ۱۵۳۲ مسائل بیان کئے گئے ہیں۔ اس کتاب میں صرف دو مسئلوں کا حل قیاس سے کیا گیا ہے۔ بقیہ تمام کا ماخذ حدیث نبوی و آثار سلف ہیں مولانا عبدالحی لکھنوی (م ۱۳۰۷ھ) نے اس کا علمی و تحقیقی اور جامع حاشیہ لکھا ہے۔ اور اس کا ایک علمی مقدمہ "النافع الكبير لمن يطالع الجامع الصغير" کے نام سے لکھا ہے۔

السیر الصغیر | یہ امام محمد کی فقہ میں چوتھی کتاب ہے۔ اس میں امام ابوحنیفہ (م ۱۵۰ھ) اپنے شاگردوں کو سیر و معاندی پر جو املا کرنا یا مختصا۔ امام محمد نے اس میں جمع کر دیا ہے۔ اس کا رد امام اوزاعی (م ۱۵۷ھ) نے لکھا۔ امام ابو یوسف (م ۱۸۱ھ) نے امام اوزاعی (م ۱۵۷ھ) کی کتاب کا جواب المرو علی السیر الاوزاعی کے نام لکھا۔

السیر الكبير | یہ امام محمد کی امام اوزاعی (م ۱۵۷ھ) کے کتاب کے جواب میں ہے۔ اور اس کے ساتھ اس میں جہاد و قتال، صلح و جنگ کے طریقے، اس کے مواقع، دوسری قوموں سے مسلمانوں کے تعلقات اور تجارت اور اسلام میں ان کے حقوق اور دوسرے معاملات پر بحث کی گئی ہے۔